

Sixteenth Loksabha

an>

Title: The Speaker made references to the passing away of Shri Sultan Ahmed, sitting member and member of the 15th Lok Sabha; Shri Chand Nath, sitting member of the Lok Sabha; Shri Tasleem Uddin, sitting member and member of the 9th, 11th, 12th and 14th Lok Sabhas; Shri Vikram Mahajan, member, 4th, 5th and 7th Lok Sabhas; Shri Ram Singh, member, 9th Lok Sabha; Shri R. Keishing, member, 1st and 3rd Lok Sabhas; Shri P.C. Barman, member, 3rd Lok Sabha; Shri Dhanraj Singh, member, 9th Lok Sabha; Shri Amal Datta, member, 7th to 10th Lok Sabhas and Shri Priya Ranjan Dasmunshi, member, 5th, 8th, 11th, 13th and 14th Lok Sabhas.

माननीय अध्यक्ष : माननीय सदस्यगण, मुझे हमारे तीन वर्तमान साथियों श्री सुल्तान अहमद, श्री चांद नाथ और श्री तसलीमउद्दीन और सात पूर्व सदस्यों श्री विक्रम महाजन, श्री राम सिंह, श्री आर कीशिंग, श्री पी.सी. बर्मन, श्री धनराज सिंह, श्री अमल दत्ता और श्री प्रिय रंजन दासमुंशी के दुखद निधन के बारे में सभा को सूचित करना है।

श्री सुल्तान अहमद पश्चिम बंगाल के उलूबेरिया संसदीय निर्वाचन क्षेत्र से वर्तमान सदस्य थे। वह 15वीं लोक सभा के सदस्य भी रहे।

वह वऐन 2009 से 2012 तक केन्द्रीय पर्यटन राज्य मंत्री रहे।

श्री अहमद 15वीं लोक सभा के दौरान विदेशी मामलों संबंधी समिति और 16वीं लोक सभा के दौरान प्राक्कलन समिति, वाणिज्य संबंधी समिति और ऊर्जा संबंधी समिति के सदस्य थे।

पूर्व में, श्री अहमद दो बार पश्चिम बंगाल विधान सभा के सदस्य भी रहे।

श्री सुल्तान अहमद का देहांत 4 सितम्बर, 2017 को 64 वऐन की आयु में कोलकाता, पश्चिम बंगाल में हुआ।

श्री चांद नाथ राजस्थान के अलवर संसदीय निर्वाचन क्षेत्र से वर्तमान सदस्य थे।

श्री चांद नाथ मानव संसाधन विकास संबंधी समिति के सदस्य रहे।

श्री चांद नाथ वऐन 2004 से 2008 तक राजस्थान विधान सभा के सदस्य भी रहे।

श्री चांद नाथ का देहांत 17 सितम्बर, 2017 को 61 वऐन की आयु में नई दिल्ली में हुआ।

श्री तसलीम उद्दीन बिहार के अररिया संसदीय निर्वाचन क्षेत्र से वर्तमान सदस्य थे। वह नौवीं, ग्यारहवीं, बारहवीं और चौदहवीं लोक सभा के सदस्य भी रहे।

श्री तसलीम उद्दीन वऐन 1996 में केन्द्रीय गृह मंत्रालय में राज्य मंत्री थे और वऐन 2004 से 2009 तक कृषि मंत्रालय तथा उपभोक्ता मामले, खाद्य और सार्वजनिक वितरण मंत्रालय में भी राज्य मंत्री थे।

श्री तसलीम उद्दीन अपने लंबे संसदीय जीवन के दौरान विभिन्न संसदीय समितियों के सदस्य भी रहे।

इससे पूर्व वह बिहार विधान सभा में आठ बार सदस्य भी रहे और उन्होंने वएन 2000 से 2004 तक बिहार सरकार में आवास मंत्री के रूप में कार्य किया।

श्री तसलीम उद्दीन का निधन 17 सितंबर, 2017 को 74 वएन की आयु में तमिलनाडु के चेन्नई में हुआ।

श्री विक्रम महाजन हिमाचल प्रदेश के चंबा संसदीय निर्वाचन क्षेत्र से चौथी लोक सभा तथा कांगड़ा संसदीय निर्वाचन क्षेत्र से पांचवीं और सातवीं लोक सभा के सदस्य थे।

वह वएन 1980 से 1983 के दौरान केंद्रीय ऊर्जा मंत्रालय में राज्य मंत्री रहे।

श्री महाजन अधीनस्थ विधान संबंधी समिति और न्यायपालिका को कार्यपालिका से पृथक करने संबंधी संयुक्त प्रवर समिति के सभापति रहे। वह विशेषाधिकार समिति और गैर सरकारी सदस्यों के विधेयकों और संकल्पों संबंधी समिति के सदस्य रहे।

श्री विक्रम महाजन का निधन 11 अगस्त, 2016 को 84 वएन की आयु में दिल्ली में हुआ।

श्री राम सिंह उत्तर प्रदेश के सुल्तानपुर संसदीय निर्वाचन क्षेत्र से नौवीं लोक सभा के सदस्य थे।

इससे पूर्व श्री राम सिंह वएन 1980 से 1984 तक उत्तर प्रदेश विधान सभा के सदस्य रहे।

श्री राम सिंह का निधन 10 अगस्त, 2017 को 68 वएन की आयु में उत्तर प्रदेश के सुल्तानपुर में हुआ।

श्री आर.कीशिंग मणिपुर के आउटर मणिपुर संसदीय निर्वाचन क्षेत्र से पहली और तीसरी लोक सभा के सदस्य रहे।

श्री कीशिंग तीसरी लोक सभा के दौरान लोक लेखा समिति के सदस्य रहे।

वह वएन 1972 से 2002 तक सात बार मणिपुर विधान सभा के सदस्य रहे और वह पांच बार मणिपुर के मुख्यमंत्री रहे। वह वएन 2002 से 2014 तक दो बार राज्य सभा के सदस्य भी रहे।

एक वयोवृद्ध राजनीतिज्ञ और वरिष्ठ संसदविदों में से एक श्री कीशिंग ने जनजातीय लोगों के शैक्षिक, आर्थिक उत्थान तथा उनके रीति-रिवाजों और संस्कृतियों के संरक्षण के लिए कार्य किया।

श्री आर कीशिंग का निधन मणिपुर के इम्फाल में 95 वएन की आयु में 22 अगस्त, 2017 को हुआ।

श्री पी.सी.बर्मन पश्चिम बंगाल के कूचबिहार संसदीय निर्वाचन क्षेत्र का प्रतिनिधित्व करते हुए तीसरी लोक सभा के सदस्य थे।

एक सक्रिय सामाजिक और राजनीतिक कार्यकर्ता श्री बर्मन ने समाज के पिछड़े और वंचित तबकों के कल्याण के लिए कार्य किया।

श्री पी.सी.बर्मन का निधन पश्चिम बंगाल के कूचबिहार में 85 वएन की आयु में 27 अगस्त, 2017 को हुआ।

श्री धनराज सिंह बिहार के मुंगेर संसदीय निर्वाचन क्षेत्र का प्रतिनिधित्व करते हुए नौवीं लोक सभा के सदस्य थे।

वह प्राक्कलन समिति के सदस्य थे।

इससे पूर्व श्री धनराज सिंह वएन 1980 से 1986 तक बिहार विधान परिषद के सदस्य थे।

श्री धनराज सिंह का निधन बिहार के पटना में 73 वषों की आयु में 12 अक्टूबर, 2017 को हुआ।

श्री अमल दत्ता पश्चिम बंगाल के डायमण्ड हार्बर संसदीय निर्वाचन क्षेत्र का प्रतिनिधित्व करते हुए 7वीं से 10वीं लोक सभा के सदस्य थे।

श्री दत्ता लोक लेखा समिति के सभापति तथा अधीनस्थ विधान संबंधी समिति, विशेषाधिकार समिति, कार्य मंत्रणा समिति, सामान्य प्रयोजनों संबंधी समिति के सदस्य तथा लोकपाल विधेयक संबंधी संयुक्त प्रवर समिति के सदस्य थे।

व्यवसाय से वकील श्री दत्ता ने कोलकाता उच्च न्यायालय में अधिवक्ता के रूप में कार्य किया और वह भारतीय प्रबंध संस्थान, कोलकाता में अतिथि प्रोफेसर (Guest Professor) थे।

श्री अमल दत्ता का निधन 84 वषों की आयु में पश्चिम बंगाल के कोलकाता में 20 अक्टूबर, 2017 को हुआ।

श्री प्रिय रंजन दासमुंशी ने 5वीं लोक सभा के दौरान पश्चिम बंगाल के कोलकाता दक्षिण संसदीय निर्वाचन-क्षेत्र का प्रतिनिधित्व किया। उन्होंने 8वीं और 11वीं लोक सभा के दौरान पश्चिम बंगाल के हावड़ा संसदीय निर्वाचन-क्षेत्र तथा 13वीं और 14वीं लोक सभा के दौरान पश्चिम बंगाल के रायगंज संसदीय निर्वाचन-क्षेत्र का भी प्रतिनिधित्व किया। श्री दासमुंशी लोक सभा में अपनी सदस्यता के दौरान विभिन्न संसदीय समितियों के सदस्य रहे। श्री प्रिय रंजन दासमुंशी 14वीं लोक सभा के दौरान केन्द्रीय जल संसाधन मंत्री, सूचना और प्रसारण मंत्री तथा संसदीय कार्य मंत्री थे। वह 8वीं लोक सभा के दौरान केन्द्रीय वाणिज्य मंत्रालय में राज्य मंत्री भी थे।

खेल प्रेमी श्री दासमुंशी ने अखिल भारतीय फुटबॉल परिसंघ के अध्यक्ष और भारतीय ओलंपिक संघ के उपाध्यक्ष के रूप में कार्य किया तथा देश में खेल, विशेष रूप से फुटबॉल को बढ़ावा देने के लिए कार्य किया। श्री दासमुंशी बांग्ला पत्रिका 'दखिनी बार्ता' के संपादक थे और उन्होंने कई पुस्तकें प्रकाशित की थीं। हम सभी उनको जानते हैं, वह सभी के प्रिय भी थे।

श्री प्रिय रंजन दासमुंशी का निधन 72 वषों की आयु में दिल्ली में 20 नवम्बर, 2017 को हुआ।

हम श्री सुल्तान अहमद, श्री चांद नाथ, श्री तसलीम उद्दीन और अपने सात पूर्व साथियों के निधन पर गहरा शोक व्यक्त करते हैं। यह सभा शोक-संतप्त परिवारों को सांत्वना देती है। अब यह सभा दिवंगत आत्माओं के सम्मान में कुछ देर मौन खड़ी रहेगी।

11.16 hours

The Members then stood in silence for a short while.

HON. SPEAKER: The House stands adjourned to meet on Monday, the 18th December, 2017 at 11 a.m.

11.18 hours

The Lok Sabha then adjourned till Eleven of the Clock

on Monday, December 18, 2017/Agrahayana 27, 1939 (Saka).